

ಓಂ ವಾಂಮೇ ಮನಸಿ ಪ್ರತಿಷ್ಠಿತಾ ಮನೋ ಮೇ ವಾಚಿ ಪ್ರತಿಷ್ಠಿತಮಾವಿರಾವೀರ್ಮಾ ಏಧಿ |
ವೇದಸ್ಯ ಮೇ ಆಣೇಸ್ಥಾಃ ಶ್ರುತಂ ಮೇ ಮಾ
ಪ್ರಹಾಸೀರನೇನಾಧೀತೇನಾಹೋರಾತ್ರಾಂಸಂದಧಾಮ್ಯುತಂ ವದಿಷ್ಯಾಮಿ |
ಸತ್ಯಂ ವದಿಷ್ಯಾಮಿ |
ತನ್ಮಾಮವತು |
ತದ್ವಕ್ತಾರಮವತು |
ಅವತುಮಾಮವತು ವಕ್ತಾರಂ ||
ಓಂ ಶಾಂತಿಃ ಶಾಂತಿಃ ಶಾಂತಿಃ ||

ಆತ್ಮಾ ವಾ ಇದಮೇಕ ಏವಾಗ್ರ ಆಸೀತ್ |
ನಾನ್ಯತ್ಕಿಂಚನ ಮಿಷತ್ |
ಸ ಈಕ್ಷತ ಲೋಕಾನ್ಸು ಸೃಜಾ ಇತಿ || ೧,೧.೧ ||

ಸ ಇಮಾಂಲ್ಲೋಕಾನಸೃಜತ |
ಅಂಭೋ ಮರೀಚೀರ್ಮರಮಾಪೋಽದೋಽಂಭಃ ಪರೇಣ ದಿವಮ್ ದ್ಯೌಃ
ಪ್ರತಿಷ್ಠಾಂತರಿಕ್ಷಂ ಮರೀಚಯಃ |
ಪೃಥಿವೀ ಮರೋ ಯಾ ಅಧಸ್ತಾತ್ಪಾ ಆಪಃ || ೧,೧.೨ ||

ಸ ಈಕ್ಷತೇಮೇ ನು ಲೋಕಾ ಲೋಕಪಾಲಾನ್ಸು ಸೃಜಾ ಇತಿ |
ಸೋಽದ್ಭ್ಯ ಏವ ಪುರುಷಂ ಸಮುದ್ಧೃತ್ಯಾಮೂರ್ಚ್ಚಯತ್ || ೧,೧.೩ ||

ತಮಭ್ಯತಪತ್ತಸ್ಯಾಭಿತಪ್ತಸ್ಯ ಮುಖಂ ನಿರಭಿದ್ಯತ ಯಥಾಽಂಡಮ್ |
ಮುಖಾದ್ವಾಗ್ವಾಚೋಽಗ್ನಿನಾಽಸಿಕೇ ನಿರಭಿದ್ಯೇತಾಂ |
ನಾಸಿಕಾಭ್ಯಾಂ ಪ್ರಾಣಃ |
ಪ್ರಾಣಾದ್ವಾಯುರಕ್ಷಿಣೀ ನಿರಭಿದ್ಯೇತಾಮಕ್ಷೀಭ್ಯಾಂ
ಚಕ್ಷುಶ್ಚಕ್ಷುಷ ಆದಿತ್ಯಃ |
ಕರ್ಣೌ ನಿರಭಿದ್ಯೇತಾಂ |
ಕರ್ಣಾಭ್ಯಾಂ ಶ್ರೋತ್ರಂ |
ಶ್ರೋತ್ರಾದ್ಧಿಶಸ್ತ್ವಂ ನಿರಭಿದ್ಯತ |
ತ್ವಚೋ ಲೋಮಾನಿ |
ಲೋಮಭ್ಯ ಓಷಧಿವನಸ್ಪತಯೋ |
ಹೃದಯಂ ನಿರಭಿದ್ಯತ |

ಹೃದಯಾನ್ಮನೋ |
ಮನಸಶ್ಚಂದ್ರಮಾ |
ನಾಭಿನಿರಭಿದ್ಯತ |
ನಾಭ್ಯಾ ಅಪಾನೋಽಪಾನಾನ್ಮೃತ್ಯುಃ |
ಶಿಶ್ನಂ ನಿರಭಿದ್ಯತ |
ಶಿಶ್ನಾದ್ರೇತೋ |
ರೇತಸ ಆಪಃ || ೧,೧.೪ ||

|| ಇತಿ ಪ್ರಥಮೋಽಧ್ಯಾಯಸ್ಯ ಪ್ರಥಮಃ ಖಂಡಃ ||

ತಾ ಏತಾ ದೇವತಾಃ ಸೃಷ್ಟ್ವಾ ಅಸ್ಮಿನ್ಮಹತ್ಯರ್ಥವೇ ಪ್ರಾಪತನ್ |
ತಮಶನಾಪಿಪಾಸಾಭ್ಯಾಮನ್ವವಾರ್ಜತ್ |
ತಾ ಏನಮಬ್ರುವನ್ನಾಯತನಂ ನಃ ಪ್ರಜಾನೀಹಿ |
ಯಸ್ಮಿನ್ಪ್ರತಿಷ್ಠಿತಾ ಅನ್ನಮದಾಮೇತಿ || ೧,೨.೧ ||

ತಾಭ್ಯೋ ಗಾಮಾನಯತ್ತಾ ಅಬ್ರುವನ್ನ ವೈ ನೋಽಯಮಲಮಿತಿ |
ತಾಭ್ಯೋಽಶ್ವಮಾನಯತ್ತಾ ಅಬ್ರುವನ್ನ ವೈ ನೋಽಯಮಲಮಿತಿ || ೧,೨.೨ ||

ತಾಭ್ಯಃ ಪುರುಷಮಾನಯತ್ತಾ ಅಬ್ರುವನ್ನಕೃತಂ ಬತೇತಿ
ಪುರುಷೋ ವಾವ ಸುಕೃತಂ |
ತಾ ಅಬ್ರವೀದ್ಯಥಾಯತನಂ ಪ್ರವಿಶತೇತಿ || ೧,೨.೩ ||

ಅಗ್ನಿವಾಗ್ನಿಗ್ನಾತ್ವಾ ಮುಖಂ ಪ್ರಾವಿಶದ್ವಾಯುಃ
ಪ್ರಾಣೋ ಭೂತ್ವಾ ನಾಸಿಕೇ ಪ್ರಾವಿಶದಾದಿತ್ಯಶ್ಚಕ್ಷುರ್ಭೂತ್ವಾಽಕ್ಷಿಣೀ
ಪ್ರಾವಿಶಾದಿಶಃ ಶ್ರೋತ್ರಂ ಭೂತ್ವಾ ಕರ್ಣೌ
ಪ್ರಾವಿಶನೋಷಧಿವನಸ್ಪತಯೋ ಲೋಮಾನಿ ಭೂತ್ವಾ ತ್ವಚಂ
ಪ್ರಾವಿಶಂಶ್ಚಂದ್ರಮಾ ಮನೋ ಭೂತ್ವಾ ಹೃದಯಂ
ಪ್ರಾವಿಶನ್ಮೃತ್ಯುರಪಾನೋ ಭೂತ್ವಾ ನಾಭಿಂ
ಪ್ರಾವಿಶದಾಪೋ ರೇತೋ ಭೂತ್ವಾ ಶಿಶ್ನಂ ಪ್ರಾವಿಶನ್ || ೧,೨.೪ ||

ತಮಶನಾಪಿಪಾಸೇ ಅಬ್ರೂತಾಮವಾಭ್ಯಾಮಭಿಪ್ರಜಾನೀಹೀತಿ |
ತೇ ಅಬ್ರವೀದೇತಾಸ್ವೇವ ವಾಂ ದೇವತಾಸ್ವಾಭಜಾಮ್ಯೇತಾಸು ಭಾಗಿನ್ಯೌ ಕರೋಮೀತಿ |

ತಸ್ಮಾದ್ಧ್ಯಸ್ಯೈ ಕಸ್ಯೈ ಚ ದೇವತಾಯೈ ಹವಿರ್ಗೃಹ್ಯತೇ
ಭಾಗಿನ್ಯಾವೇವಾಸ್ಯಾಮಶನಾಪಿಪಾಸೇ ಭವತಃ || ೧,೨.೫ ||

|| ಇತಿ ಪ್ರಥಮೋಽಧ್ಯಾಯಸ್ಯ ದ್ವಿತೀಯಃ ಖಂಡಃ ||

ಸ ಈಕ್ಷತೇಮೇ ನು ಲೋಕಾಶ್ಚ
ಲೋಕಪಾಲಾಶ್ಚಾನ್ನಮೇಭ್ಯಃ ಸೃಜಾ ಇತಿ || ೧,೩.೧ ||

ಸೋಽಪೋಽಭ್ಯತಪತ್ತಾಭ್ಯೋಽಭಿತಪ್ತಾಭ್ಯೋ ಮೂರ್ತಿರಜಾಯತ |
ಯಾ ವೈ ಸಾ ಮೂರ್ತಿರಜಾಯತಾನ್ನಂ ವೈ ತತ್ || ೧,೩.೨ ||

ತದೇತತಭಿಸೃಷ್ಟಂ ಪರಾಂತ್ಯಜಿಘಾಂಸತ್ತದ್ವಾಚಾಽಜಿಘೃಕ್ಷತ್ತನ್ನಾಶಕ್ನೋದ್ವಾಚಾ ಗ್ರಹೀತುಂ |
ಸ ಯದ್ಧೈನದ್ವಾಚಾಽಗ್ರಹೈಷ್ಯದಭಿವ್ಯಾಹೃತ್ಯ ಹೈವಾನ್ನಮತ್ರಪ್ಸ್ಯತ್ || ೧,೩.೩ ||

ತತ್ಪ್ರಾಣೇನಾಜಿಘೃಕ್ಷತ್ತನ್ನಾಶಕ್ನೋತ್ ಪ್ರಾಣೇನ ಗ್ರಹೀತುಂ |
ಸ ಯದ್ಧೈನತ್ಪ್ರಾಣೇನಾಗ್ರಹೈಷ್ಯದಭಿಪ್ರಾಣ್ಯ ಹೈವಾನ್ನಮತ್ರಪ್ಸ್ಯತ್ || ೧,೩.೪ ||

ತಚ್ಚಕ್ಷುಷಾಜಿಘೃಕ್ಷತ್ತನ್ನಾಶಕ್ನೋಚ್ಚಕ್ಷುಷಾ ಗ್ರಹೀತುಂ |
ಸ ಯದ್ಧೈನಚ್ಚಕ್ಷುಷಾಽಗ್ರಹೈಷ್ಯತ್ ದೃಷ್ಟ್ವಾ ಹೈವಾನ್ನಮತ್ರಪ್ಸ್ಯತ್ || ೧,೩.೫ ||

ತಚ್ಚೋತ್ರೇಣಾಜಿಘೃಕ್ಷತ್ತನ್ನಾಶಕ್ನೋಚ್ಚೋತ್ರೇಣ ಗ್ರಹೀತುಂ |
ಸ ಯದ್ಧೈನಚ್ಚೋತ್ರೇಣಾಗ್ರಹೈಷ್ಯಚ್ಚತ್ವಾ ಹೈವಾನ್ನಮತ್ರಪ್ಸ್ಯತ್ || ೧,೩.೬ ||

ತತ್ತ್ವಚಾಽಜಿಘೃಕ್ಷತ್ತನ್ನಾಶಕ್ನೋತ್ತ್ವಚಾ ಗ್ರಹೀತುಂ |
ಸ ಯದ್ಧೈನತ್ತ್ವಚಾಗ್ರಹೈಷ್ಯತ್ಸೌಷ್ಟ್ವಾ ಹೈವಾನ್ನಮತ್ರಪ್ಸ್ಯತ್ || ೧,೩.೭ ||

ತನ್ಮನಸಾಽಜಿಘೃಕ್ಷತ್ತನ್ನಾಶಕ್ನೋನ್ಮನಸಾ ಗ್ರಹೀತುಂ |
ಸ ಯದ್ಧೈನನ್ಮನಸಾಗ್ರಹೈಷ್ಯದ್ಧಾತ್ವಾ ಹೈವಾನ್ನಮತ್ರಪ್ಸ್ಯತ್ || ೧,೩.೮ ||

ತಚ್ಚಿಶ್ನೇನಾಜಿಘೃಕ್ಷತ್ತನ್ನಾಶಕ್ನೋಚ್ಚಿಶ್ನೇನ ಗ್ರಹೀತುಂ |
ಸ ಯದ್ಧೈನಚ್ಚಿಶ್ನೇನಾಗ್ರಹೈಷ್ಯದ್ವಿಸೃಜ್ಯ ಹೈವಾನ್ನಮತ್ರಪ್ಸ್ಯತ್ || ೧,೩.೯ ||

ತದಪಾನೇನಾಜಿಘ್ರಕ್ಷತ್ರದಾವಯತ್ |

ಸೈಷೋಽನ್ನಸ್ಯ ಗ್ರಹೋ ಯದ್ವಾಯುರನ್ನಾಯುರ್ವಾ ಏಷ ಯದ್ವಾಯುಃ || ೧,೩.೧೦ ||

ಸ ಈಕ್ಷತ ಕಥಂ ನ್ವಿದಂ ಮದ್ಯತೇ ಸ್ಯಾದಿತಿ |

ಸ ಈಕ್ಷತ ಕತರೇಣ ಪ್ರಪದ್ಯಾ ಇತಿ |

ಸ ಈಕ್ಷತ ಯದಿ ವಾಚಾಽಭಿವ್ಯಾಹೃತಂ ಯದಿ ಪ್ರಾಣೇನಾಭಿಪ್ರಾಣಿತಂ ಯದಿ ಚಕ್ಷುಷಾ ದೃಷ್ಟಂ ಯದಿ ಶ್ರೋತ್ರೇಣ ಶ್ರುತಂ ಯದಿ ತ್ವಚಾ ಸ್ಪೃಷ್ಟಂ ಯದಿ ಮನಸಾ ಧ್ಯಾತಂ ಯದ್ಯಪಾನೇನಾಭ್ಯಪಾನಿತಂ ಯದಿ ಶಿಶ್ನೇನ ವಿಸೃಷ್ಟಮಥ ಕೋಽಹಮಿತಿ || ೧,೩.೧೧ ||

ಸ ಏತಮೇವ ಸೀಮಾನಂ ವಿದಾಯೈತಯಾ ದ್ವಾರಾ ಪ್ರಾಪದ್ಯತ |

ಸೈಷಾ ವಿದೃತಿನಾಮದ್ವಾಸ್ತದೇತನ್ನಾನ್ದನಮ್ |

ತಸ್ಯ ತ್ರಯ ಆವಸಥಾಸ್ತ್ರಯಃ ಸ್ವಪ್ನಾ

ಅಯಮಾವಸಥೋಽಯಮಾವಸಥೋಽಯಮಾವಸಥ ಇತಿ || ೧,೩.೧೨ ||

ಸ ಜಾತೋ ಭೂತಾನ್ಯಭಿವೈಖ್ಯತ್ಕಿಮಿಹಾನ್ಯಂ ವಾವದಿಷದಿತಿ |

ಸ ಏತಮೇವ ಪುರುಷಂ ಬ್ರಹ್ಮ ತತಮಮಪಶ್ಯದಿದಮದರ್ಶಮಿತಿ || ೧,೩.೧೩ ||

ತಸ್ಮಾದಿದಂದ್ರೋ ನಾಮೇದಂದ್ರೋ ಹ ವೈ ನಾಮ |

ತಮಿದಂದ್ರಂ ಸಂತಮಿಂದ್ರ ಇತ್ಯಾಚಕ್ಷತೇ ಪರೋಕ್ಷೇಣ |

ಪರೋಕ್ಷಪ್ರಿಯಾ ಇವ ಹಿ ದೇವಾಃ |

ಪರೋಕ್ಷಪ್ರಿಯಾ ಇವ ಹಿ ದೇವಾಃ || ೧,೩.೧೪ ||

|| ಇತಿ ಪ್ರಥಮೋಽಧ್ಯಾಯಸ್ಯ ತೃತೀಯಃ ಖಂಡಃ ||

|| ಇತ್ಯೈತರೇಯೇ ಪ್ರಥಮೋಽಧ್ಯಾಯಃ ||

ಅಪಕ್ರಾಮಂತು ಗರ್ಭಿಣ್ಯಃ ||

ಪುರುಷೇ ಹ ವಾ ಅಯಮಾದಿತೋ ಗರ್ಭೋ ಭವತಿ |

ಯದೇತದ್ರೇತಸ್ತದೇತತ್ಸರ್ವೇಭ್ಯೋಽಂಗೇಭ್ಯಸ್ತೇಜಃ ಸಂಭೂತಮಾತ್ಮನೈವಾಽಽತ್ಮಾನಂ ಬಿಭರ್ತಿ |

ತದ್ಯದಾ ಸ್ತ್ರಿಯಾಂ ಸಿಂಚತ್ಯಥೈನಜ್ಜನಯತಿ ತದಸ್ಯ ಪ್ರಥಮಂ ಜನ್ಮ || ೨.೧ ||

ತತ್ಸ್ಮಿಯಾ ಆತ್ಮಭೂಯಂ ಗಚ್ಚತಿ ಯಥಾ ಸ್ವಮಂಗಂ ತಥಾ |
ತಸ್ಮಾದೇನಾಂ ನ ಹಿನಸ್ತಿ |
ಸಾಸ್ಯೈತಮ್ ಆತ್ಮಾನಮ್ ಅತ್ರ ಗತಂ ಭಾವಯತಿ || ೨.೨ ||

ಸಾ ಭಾವಯಿತ್ರೀ ಭಾವಯಿತವ್ಯಾ ಭವತಿ |
ತಂ ಸ್ತ್ರೀ ಗರ್ಭಂ ಬಿಭರ್ತಿ |
ಸೋಽಗ್ರ ಏವ ಕುಮಾರಂ ಜನ್ಮನೋಽಗ್ರೇಽಧಿ ಭಾವಯತಿ |
ಸ ಯತ್ಕುಮಾರಂ ಜನ್ಮನೋಽಗ್ರೇಽಧಿ ಭಾವಯತ್ಯಾತ್ಮಾನಮೇವ ತದ್ಭಾವಯತ್ಯೇಷಾಂ ಲೋಕಾನಾಂ
ಸಂತತ್ಯಾ ಏವಂ ಸಂತತಾ ಹೀಮೇ ಲೋಕಾಸ್ತದಸ್ಯ ದ್ವಿತೀಯಂ ಜನ್ಮ || ೨.೩ ||

ಸೋಽಸ್ಯಾಯಮಾತ್ಮಾ ಪುಣ್ಯೇಭ್ಯಃ ಕರ್ಮೇಭ್ಯಃ ಪ್ರತಿಧೀಯತೇ |
ಅಥಾಸ್ಯಾಯಮಿತರ ಆತ್ಮಾ ಕೃತಕೃತ್ಯೋ ವಯೋಗತಃ ಪ್ರೈತಿ |
ಸ ಇತಃ ಪ್ರಯನ್ನೇವ ಪುನರ್ಜಾಯತೇ ತದಸ್ಯ ತೃತೀಯಂ ಜನ್ಮ || ೨.೪ ||

ತದುಕ್ತಮುಷಿಣಾ ||

ಗರ್ಭೇ ನು ಸನ್ನನ್ವೇಷಾಮವೇದಮಹಂ ದೇವಾನಾಂ ಜನಿಮಾನಿ ವಿಶ್ವಾ |
ಶತಂ ಮಾ ಪುರ ಆಯಸೀರರಕ್ಷನ್ನಧಃ ಶೈನೋ ಜವಸಾ ನಿರದೀಯಮಿತಿ |
ಗರ್ಭ ಏವೈತಚ್ಚಯಾನೋ ವಾಮದೇವ ಏವಮುವಾಚ || ೨.೫ ||

ಸ ಏವಂ ವಿದ್ವಾನಸ್ಮಾಚ್ಚರೀರಭೇದಾದೂರ್ಧ್ವ ಉತ್ಕಮ್ಯಾಮುಷ್ಠಿನ್ಸ್ವರ್ಗೇ
ಲೋಕೇ ಸರ್ವಾನ್ಯಾಮಾನಾಪ್ತ್ವಾಸ್ತಮೃತಃ ಸಮಭವತ್ಸಮಭವತ್ || ೨.೬ ||

|| ಇತಿ ದ್ವಿತೀಯೋಽಧ್ಯಾಯಸ್ಯ ಪ್ರಥಮಃ ಖಂಡಃ ||

|| ಇತ್ಯೈತರೇಯೇ ದ್ವಿತೀಯೋಽಧ್ಯಾಯಃ ||

ಹರಿಃ ಓಂ |
ಕೋಽಯಮಾತ್ಮೇತಿ ವಯಮುಪಾಸ್ಮಹೇ |
ಕತರಃ ಸ ಆತ್ಮಾ ಯೇನ ವಾ ರೂಪಂ ಪಶ್ಯತಿ ಯೇನ ವಾ ಶಬ್ದಂ ಶೃಣೋತಿ
ಯೇನ ವಾ ಗಂಧಾನಾಜಿಘ್ರತಿ ಯೇನ ವಾ ವಾಚಂ ವ್ಯಾಕರೋತಿ
ಯೇನ ವಾ ಸ್ವಾದು ಚಾಸ್ವಾದು ಚ ವಿಜಾನಾತಿ || ೩.೧ ||

ಯದೇತದ್ಧೃದಯಂ ಮನಶ್ಚೈತತ್ |

ಸಂಜ್ಞಾನಮಾಜ್ಞಾನಂ ವಿಜ್ಞಾನಂ ಪ್ರಜ್ಞಾನಂ ಮೇಧಾ ದೃಷ್ಟಿಧೃತಿರ್ಮತಿರ್ಮನೀಷಾ

ಜೂತಿಃ ಸ್ಮೃತಿಃ ಸಂಕಲ್ಪಃ ಕ್ರತುರಸುಃ ಕಾಮೋ ವಶ ಇತಿ |

ಸರ್ವಾಣ್ಯೈವೈತಾನಿ ಪ್ರಜ್ಞಾನಸ್ಯ ನಾಮಧೇಯಾನಿ ಭವಂತಿ || ೩.೨ ||

ಏಷ ಬ್ರಹ್ಮೇಷ ಇಂದ್ರ ಏಷ ಪ್ರಜಾಪತಿರೇತೇ ಸರ್ವೇ ದೇವಾ |

ಇಮಾನಿ ಚ ಪಂಚ ಮಹಾಭೂತಾನಿ ಪೃಥಿವೀ ವಾಯುರಾಕಾಶ ಆಪೋ ಜ್ಯೋತೀಂಷೀತ್ಯೇತಾನೀಮಾನಿ ಚ

ಕುದ್ರಮಿಶ್ರಾಣೀವ ಬೀಜಾನೀತರಾಣಿ ಚೇತರಾಣಿ ಚಾಂಡಜಾನಿ ಚ ಜಾರುಜಾನಿ ಚ

ಸ್ವೇದಜಾನಿ ಚೋದ್ಭಿಜ್ಜಾನಿ ಚಾಶ್ವಾ ಗಾವಃ ಪುರುಷಾ ಹಸ್ತಿನೋ ಯತ್ಕಿಂಚೇದಮ್

ಪ್ರಾಣಿ ಜಂಗಮಂ ಚ ಪತತ್ರಿ ಚ ಯಚ್ಚ ಸ್ಥಾವರಮ್ |

ಸರ್ವಂ ತತ್ಪ್ರಜ್ಞಾನೇತ್ರಮ್ |

ಪ್ರಜ್ಞಾನೇ ಪ್ರತಿಷ್ಠಿತಮ್ |

ಪ್ರಜ್ಞಾನೇತ್ರೋ ಲೋಕಃ |

ಪ್ರಜ್ಞಾ ಪ್ರತಿಷ್ಠಾ |

ಪ್ರಜ್ಞಾನಂ ಬ್ರಹ್ಮ || ೩.೩ ||

ಸ ಏತೇನ ಪ್ರಜ್ಞೇನಾಽಽತ್ಮನಾಽಸ್ಮಾಲ್ಲೋಕಾದುತ್ಯಮ್ಯಾಮುಷ್ಮಿನ್ಸ್ವರ್ಗೇ ಲೋಕೇ

ಸರ್ವಾನ್ಯಾಮಾನಾಪ್ತ್ವಾಮೃತಃ ಸಮಭವತ್ ಸಮಭವತ್ || ೩.೪ ||

|| ಇತಿ ತೃತೀಯೋಽಧ್ಯಾಯಸ್ಯ ಪ್ರಥಮಃ ಖಂಡಃ ||

|| ಇತ್ಯೈತರೇಯೇ ತೃತೀಯೋಽಧ್ಯಾಯಃ ||

ಹರಿಃ ಓಂ || ಓಂ ವಾಂಮೇ ಮನಸಿ ಪ್ರತಿಷ್ಠಿತಾ ಮನೋ ಮೇ ವಾಚಿ ಪ್ರತಿಷ್ಠಿತಮಾವಿರಾವೀರ್ಮಾ ಏಧಿ |

ವೇದಸ್ಯ ಮೇ ಆಣೀಸ್ಥಾಃ ಶ್ರುತಂ ಮೇ ಮಾ

ಪ್ರಹಾಸೀರನೇನಾಧೀತೇನಾಽಹೋರಾತ್ರಾಂಸಂದಧಾಮೃತಂ ವದಿಷ್ಯಾಮಿ |

ಸತ್ಯಂ ವದಿಷ್ಯಾಮಿ |

ತನ್ಮಾಮವತು |

ತದ್ವಕ್ತಾರಮವತು |

ಅವತು ಮಾಮವತು ವಕ್ತಾರಮವತು ವಕ್ತಾರಮ್ ||

ಓಂ ಶಾಂತಿಃ ಶಾಂತಿಃ ಶಾಂತಿಃ ||